

35. Lil Ziti

Twelidt gustuża,
iżda bla dehen, bla sens...
kont piż,
ma ħabbek ħadd
u stmawk qisek paljazza,
temghuk kemm kemm ma tmutx...
Spiċċajt l-Imgieret
smagata...
mitt waħdek
u ħaduk povra
mingħajr liżar
li jgeżwrek ġo tebutek...
U ma ġie ħadd
jakkumpanjak,
jien biss!
Kont student fqir,
iżda ma stħajtx
mill-faqar tiegħek...
kien hemm jien biss,
kien hemm biss qalbi thobbok
kien hemm biss id-dmugh tiegħi.
Minn fuq il-gholja
taċ-ċimiterju,
ħdejn Kurċifiss
mejjet
sieket
u b'ghajnejh ċassi fuq il-pjagi tiegħu,
jiena staqsejt
lil dak kollu li jeżisti:
ghaliex? ghaliex?

18.1.1970

